

ੴ ਸਤਿਗੁਰ ਪ੍ਰਸਾਦਿ ॥

ਜਨਰਲ ਸ਼ਿਵਦੇਵ ਸਿੰਘ, ਦੀਵਾਨ ਗੁਰਬਚਨ ਸਿੰਘ
ਖਾਲਸਾ ਕਾਲਜ, ਪਟਿਆਲਾ ।

ਸਾਲਾਨਾ ਰਿਪੋਰਟ
1990-91



30ਵਾਂ ਸਾਲਾਨਾ ਇਨਾਮ ਵੰਡ ਸਮਾਰੋਹ 10 ਅਪ੍ਰੈਲ, 1991

ਮੁਖ ਮਹਿਮਾਨ : ਡਾ. ਭਗਤ ਸਿੰਘ ਗਿੱਲ

ਡੀਨ ਵਿਦਿਆਰਥੀ ਭਲਾਈ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ।

ੴ ਸਤਿਗੁਰੂ ਪ੍ਰਸਾਦਿ ॥

ਸਲਾਨਾ ਰਿਪੋਰਟ 1990-91

ਸਤਿਕਾਰ ਯੋਗ ਡਾ: ਭਗਤ ਸਿੰਘ ਗਿੱਲ, ਪਤਵੰਤੇ ਸੱਜਣੇ, ਅਧਿਆਪਕ ਸਾਥੀਓ ਅਤੇ ਪਿਆਰੇ ਵਿਦਿਆਰਥੀਓ,

ਕਾਲਜ ਦੀ ਸਲਾਨਾ ਰਿਪੋਰਟ ਪੇਸ਼ ਕਰਨ ਤੋਂ ਪਹਿਲਾਂ ਮੈਂ ਕਾਲਜ ਵਿਦਿਆਰਥੀਆਂ, ਸਟਾਫ ਮੈਂਬਰਾਂ ਅਤੇ ਆਪਣੇ ਵਲੋਂ ਡਾ: ਭਗਤ ਸਿੰਘ ਗਿੱਲ ਜੀ ਨੂੰ ਜੀ ਆਇਆ ਆਖਦਾ ਹੋਇਆ ਇੰਨ੍ਹਾਂ ਦਾ ਧੰਨਵਾਦੀ ਹਾਂ ਕਿ ਇਨ੍ਹਾਂ ਨੇ ਸਾਡੀ ਬੇਨਤੀ ਸਵੀਕਾਰ ਕਰਦੇ ਹੋਏ, ਆਪਣੇ ਰੁਝੇਵਿਆਂ ਵਿਚੋਂ ਕੀਮਤੀ ਸਮਾਂ ਕੱਢ ਕੇ ਅੱਜ ਦੇ ਸਮਾਗਮ ਦੀ ਪ੍ਰਧਾਨਗੀ ਕਰਨੀ ਅਤੇ ਵਿਦਿਆਰਥੀਆਂ ਨੂੰ ਆਪਣੇ ਕਰ ਕਮਲਾ ਨਾਲ ਇਨਾਮ ਵੰਡਣ ਦੀ ਰਸਮ ਅਦਾ ਕਰਨੀ ਪ੍ਰਵਾਨ ਕੀਤੀ ਹੈ। ਅਸੀਂ ਸਾਰੇ ਭਲੀ ਭਾਤ ਜਾਣਦੇ ਹਾਂ ਕਿ ਇਸ ਸਾਲ ਮੰਡਲ ਰਿਪੋਰਟ ਵਿਰੋਧੀ ਅੰਦੋਲਨ ਸਦਕਾ ਸਾਰੇ ਕਾਲਜਾਂ ਵਿਚ ਸਰਗਰਮੀਆਂ ਰੁਕੀਆਂ ਰਹੀਆਂ ਹਨ ਪਰ ਫੇਰ ਵੀ ਵਿਦਿਆਰਥੀਆਂ ਤੇ ਸਟਾਫ ਦੇ ਸਹਿਯੋਗ ਨਾਲ ਅਸੀਂ ਕੁਝ ਪ੍ਰਾਪਤੀਆਂ ਕਰ ਸਕੇ ਹਾਂ ਜਿਨ੍ਹਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ।

ਨਤੀਜੇ : ਮਾਰਚ 1990/91 ਵਿਚ ਹੋਏ ਸਲਾਨਾ ਇਮਤਿਹਾਨ ਸਮੇਂ + 2 ਆਰਟਸ, + 2 ਨਾਨ ਮੈਡੀਕਲ, + 2 ਮੈਡੀਕਲ ਦੇ ਨਤੀਜੇ ਪੰਜਾਬ ਸਕੂਲ ਸਿਖਿਆ ਬੋਰਡ ਤੋਂ, ਅਤੇ ਬੀ. ਏ. I ਤੇ ਬੀ. ਐਸ. ਸੀ. I ਦੇ ਨਤੀਜੇ ਯੂਨੀਵਰਸਿਟੀ ਦੇ ਨਤੀਜਿਆਂ ਤੋਂ ਵੱਧ ਰਹੇ। ਹੇਠ ਲਿਖੀਆਂ ਸ਼੍ਰੇਣੀਆਂ ਦੇ ਨਾਲ ਦਿੱਤੇ ਹੋਏ ਵਿਸ਼ਿਆਂ ਦੇ ਨਤੀਜੇ 100% ਰਹੇ :-

10+1 ਮੈਡੀਕਲ ਅਤੇ ਨਾਲ ਮੈਡੀਕਲ	ਪੰਜਾਬੀ (ਲਾਜ਼ਮੀ) ਹਿੰਦੀ (ਸਾਹਿੱਤ) ਪੀ ਐੱਚ ਸੀ, ਬਾਇਲੋਜੀ (ਪ੍ਰੈਕਟੀਕਲ) ਫਿਜ਼ਿਕਸ (ਪ੍ਰੈਕਟੀਕਲ) ਕਮਿਸ਼ਟਰੀ (ਪ੍ਰੈਕਟੀਕਲ)
10+2 ਮੈਡੀਕਲ	ਅੰਗਰੇਜ਼ੀ (ਸਾਹਿੱਤ) ਪੰਜਾਬੀ (ਲਾਜ਼ਮੀ) ਬਾਇਲੋਜੀ (ਪ੍ਰੈਕਟੀਕਲ) ਫਿਜ਼ਿਕਸ (ਪ੍ਰੈਕਟੀਕਲ) ਕਮਿਸ਼ਟਰੀ (ਪ੍ਰੈਕਟੀਕਲ)।
10+1 ਆਰਟਸ	ਹਿੰਦੀ (ਸਾਹਿੱਤ)
10+2 ਆਰਟਸ	ਇਤਿਹਾਸ, ਪੀ ਐੱਚ ਸੀ, ਲੋਕ ਪ੍ਰਸ਼ਾਸਨ, ਸਮਾਜ ਸ਼ਾਸਤਰ, ਸਰੀਰਕ ਸਿੱਖਿਆ, ਗਣਿਤ।
ਬੀ. ਏ. ਪਹਿਲਾ ਸਾਲ	ਹਿੰਦੀ, ਪੀ ਐੱਚ ਸੀ, ਸਮਾਜ ਸ਼ਾਸਤਰ।
ਬੀ. ਏ. ਦੂਜਾ ਸਾਲ	ਅੰਗਰੇਜ਼ੀ (ਸਾਹਿੱਤ) ਅੰਗਰੇਜ਼ੀ ਸੰਚਾਰ ਯੋਗਤਾ ਪੰਜਾਬੀ (ਲਾਜ਼ਮੀ) ਪੀ ਐੱਚ ਸੀ, ਹਿੰਦੀ ਇਤਿਹਾਸ, ਸਮਾਜ ਸ਼ਾਸਤਰ ਰਾਜਨੀਤੀ ਵਿਗਿਆਨ, ਲੋਕ ਪ੍ਰਸ਼ਾਸਨ, ਅਰਥ ਸ਼ਾਸਤਰ, ਧਰਮ ਤੇ ਸਰੀਰਕ ਸਿੱਖਿਆ।

ਸਹਿ ਵਿਦਿਅਕ ਸਰਗਰਮੀਆਂ : ਸ਼ੇਸ਼ਨ 1990-91 ਦਾ ਆਰੰਭ ਸ੍ਰੀ ਗੁਰੂ ਗਰੰਥ ਸਾਹਿਬ ਦੀ ਰੂਹਾਨੀ ਬਾਣੀ ਦੇ ਸਹਿਜ ਪਾਠ ਨਾਲ ਕੀਤਾ ਗਿਆ।

— ਮਿਤੀ 21-11-90 ਨੂੰ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੇ ਸ਼ਹੀਦੀ ਪੁਰਬ ਸਮੇਂ ਲਗਭਗ ਕੀਰਤਨ ਵਿਚ ਵਿਦਿਆਰਥੀਆਂ ਅਤੇ ਪ੍ਰੋਫੈਸਰ ਸਹਿਥਾਨਾ ਨੇ ਭਾਗ ਲਿਆ।

— 24-11-90 ਨੂੰ ਗੁਰਮਤਿ ਸੰਸਾਦਿਟੀ ਦੇ ਅਹੁਦੇਦਾਰਾਂ ਦੀ ਚੋਣ ਕਰਵਾਈ ਗਈ।

— ਗੁਰਦੁਆਰਾ ਸਾਹਿਬ ਦੀ ਨਵੀਂ ਇਮਾਰਤ ਦੀ ਉਸਾਰੀ ਕਰਵਾਉਣ ਲਈ 'ਗੁਰਦੁਆਰਾ ਸਾਹਿਬ ਉਸਾਰੀ ਕਮੇਟੀ' ਕਾਇਮ ਕੀਤੀ ਗਈ ਤੇ ਫੰਡ ਇੱਕਤਰ ਕਰਕੇ ਇਮਾਰਤ ਦੀ ਛੱਤ ਪਾਈ ਗਈ। ਹੁਣ ਚੱਕ ਵਿਦਿਆਰਥੀਆਂ ਅਤੇ ਅਧਿਆਪਕਾਂ ਵਲੋਂ 51851 ਰੁਪਏ ਦੀ ਰਕਮ ਇੱਕੱਠੀ ਕੀਤੀ ਜਾ ਚੁੱਕੀ ਹੈ। ਇਸ ਨਾਲ ਇਮਾਰਤ ਦੀ ਉਸਾਰੀ ਦੀ ਸੇਵਾ ਦਾ ਪਹਿਲਾ ਪੜਾਅ ਤਹਿ ਕਰ ਲਿਆ ਗਿਆ।

— ਮਿਤੀ 7-1-91 ਨੂੰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਪ੍ਰਕਾਸ਼ ਉਤਸਵ ਮਨਾਉਣ ਦੇ ਸਬੰਧ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਸ਼ਾਨੀ ਦੇ ਆਖੰਡ ਪਾਠ ਦਾ ਪ੍ਰਾਰੰਭ ਕੀਤਾ ਗਿਆ। 9-1-91 ਨੂੰ ਪ੍ਰਕਾਸ਼ ਉਤਸਵ ਮਨਾਇਆ ਗਿਆ। ਇਸ ਸਮਾਗਮ ਵਿਚ ਸ: ਬਲਵੰਤ ਸਿੰਘ ਪ੍ਰੇਮੀ ਤੇ ਨਾਭੇ ਵਾਲੀਆਂ ਬੀਬੀਆਂ ਨੇ ਸਿੱਖ ਇਤਿਹਾਸ ਤੇ ਯੋਧਿਆਂ ਦੀਆਂ ਵਾਰਾਂ ਗਾ ਕੇ ਸੰਗਤਾਂ ਨੂੰ ਨਿਹਾਲ ਕੀਤਾ। ਸਮਾਗਮ ਦੇ ਅਖੀਰ ਵਿਚ ਪ੍ਰਿੰਸੀਪਲ ਸਤਿਬੀਰ ਸਿੰਘ ਜੀ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਜੀਵਨ ਤੇ ਫਿਲਾਸਫੀ ਬਾਰੇ ਵਿਦਵਤਾ ਭਰਪੂਰ ਭਾਸ਼ਨ ਦਿਤਾ। ਸਮਾਪਤੀ ਤੇ ਗੁਰੂ ਕਾ ਅਕੁੰਟ ਲੰਗਰ ਵਰਤਿਆ। ਇਸ ਸਮਾਗਮ ਦਾ ਸਾਰਾ ਖਰਚ ਵਿਦਿਆਰਥੀਆਂ ਨੇ ਸੰਗਤਾਂ ਤੋਂ ਵੰਡ ਇੱਕਤਰ ਕਰਕੇ ਕੀਤਾ।

— ਮਿਤੀ 9-2-91 ਨੂੰ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਯੂਨਿਟ ਵਲੋਂ ਕੇਂਦਰੀ ਦਫਤਰ ਲੁਧਿਆਣਾ ਦੇ ਸਹਿਯੋਗ ਨਾਲ ਅੰਤਰ ਕਾਲਜ ਕਵਿਤਾ ਤੇ ਭਾਸ਼ਣ ਮੁਕਾਬਲੇ ਕਰਵਾਏ ਗਏ। ਭਾਸ਼ਣ ਮੁਕਾਬਲੇ ਵਿਚ ਰਾਜੇਸ਼ਵਰ ਸਿੰਘ ਖਾਲਸਾ ਕਾਲਜ ਪਟਿਆਲਾ, ਚਮਕੌਰ ਸਿੰਘ ਗੁਰਮਤ ਕਾਲਜ ਪਟਿਆਲਾ ਤੇ (ਸੰਜੀਵ ਬਲਰਾਏ ਖਾਲਸਾ ਕਾਲਜ ਪਟਿਆਲਾ, ਅਮਿਤਾ ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ)

ਕਰਮਵਾਰ ਪਹਿਲੇ ਦੂਜੇ ਤੇ ਤੀਜੇ ਸਥਾਨ ਤੇ ਰਹੇ। ਕਵਿਤਾ ਮੁਕਾਬਲੇ ਵਿਚ ਇਕਬਾਲ ਸਿੰਘ ਸਰਕਾਰੀ ਫਿਜ਼ੀਕਲ ਕਾਲਜ ਆਫ ਐਂਜੂਕੇਸ਼ਨ, ਉਮੇਸ਼ ਸਰਕਾਰੀ ਕਾਲਜ ਆਫ ਕਾਮਰਸ ਤੇ (ਸਰਬਜੀਤ ਸਿੰਘ ਗੁਰੂ ਗੋਬਿੰਦ ਸਿੰਘ ਕਾਲਜ ਚੰਡੀਗੜ੍ਹ, ਕਮਲਪ੍ਰੀਤ ਸਿੰਘ ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ) ਕਰਮਵਾਰ ਪਹਿਲੇ ਦੂਜੇ ਤੇ ਤੀਜੇ ਸਥਾਨ ਤੇ ਰਹੇ।

ਡਾ: ਰਵੀ ਕੁਸ਼ਣ (ਇੰਚਾਰਜ ਸਾਭਾ ਵਿਰਸਾ ਸਾਡਾ ਗੌਰਵ) ਇਸ ਪ੍ਰੋਗਰਾਮ ਵਿਚ ਉਚੇਚੇ ਤੌਰ ਤੇ ਸ਼ਾਮਲ ਹੋਏ।

★ 20 ਜਨਵਰੀ 1991 ਨੂੰ ਰਾਤ ਦੇ ਸਮੇਂ ਗੁਰਦੁਆਰਾ ਸ੍ਰੀ ਦੁਖ ਨਿਵਰਾਨ ਸਾਹਿਬ ਦੇ ਬਾਹਰ ਬਸੰਤ ਪੰਚਮੀ ਦੇ ਮੌਕੇ ਤੇ ਚਾਹ ਦਾ ਲੰਗਰ ਲਾਇਆ ਗਿਆ ਪ੍ਰੋਫੈਸਰ ਸਾਹਿਬਾਨਾ ਦੀ ਸਮੁੱਚੀ ਰਹਿਨੁਮਾਈ ਹੇਠ ਕਾਲਜ ਦੇ ਵਿਦਿਆਰਥੀਆਂ ਨੇ ਇਹ ਸੇਵਾ ਦਾ ਮੌਕਾ ਪ੍ਰਾਪਤ ਕੀਤਾ।

★ 15-3-91 ਨੂੰ ਡਾ: ਗੁਰਚਰਨ ਸਿੰਘ ਵਲੋਂ ਸ੍ਰੀ "ਗੁਰੂ ਗਰੰਥ ਸਾਹਿਬ ਇਕ ਪਰੀਚੇ" ਦੇ ਸਬੰਧ ਵਿਚ ਆਪਣੇ ਵਿਚਾਰਾਂ ਨਾਲ ਕਾਲਜ ਦੇ ਵਿਦਿਆਰਥੀਆਂ ਨੂੰ ਜਾਣੂ ਕਰਵਾਇਆ। ਇਹ ਭਾਸ਼ਣ ਡਾ: ਦਲੀਪ ਸਿੰਘ ਮੈਮੋਰੀਅਲ ਟਰੱਸਟ ਵਲੋਂ ਪੰਜਾਬ ਦੇ ਚੌਠਵੇਂ 26 ਕਾਲਜਾਂ ਵਿਚ ਕਰਵਾਏ ਜਾ ਰਹੇ ਭਾਸ਼ਣਾਂ ਦੀ ਲੜੀ ਵਿਚੋਂ ਇਕ ਸੀ।

ਪੰਜਾਬੀ ਦਿਵਸ : ਪੰਜਾਬ ਸਰਕਾਰ ਦੇ ਪ੍ਰੋਗਰਾਮ ਅਨੁਸਾਰ 'ਪੰਜਾਬੀ ਦਿਵਸ' ਮਨਾਇਆ ਗਿਆ ਜਿਸ ਵਿਚ ਪ੍ਰਸਿਧ ਖੋਜੀ, ਅਲੋਚਕ ਤੇ ਵਿਦਵਾਨ ਪ੍ਰੋ. ਪਿਆਰਾ ਸਿੰਘ ਪਦਮ ਉਚੇਚੇ ਤੌਰ ਤੇ ਸ਼ਾਮਲ ਹੋਏ।

★ ਯੂਨੀਵਰਸਿਟੀ ਦੀ 'ਟੇਲੰਟ ਹੰਟ' ਸਕੀਮ ਅਧੀਨ ਕਾਲਜ ਵਿਚ ਇਕ ਬਹੁਤ ਵੱਡਾ ਪ੍ਰੋਗਰਾਮ ਕੀਤਾ ਗਿਆ। ਜਿਸ ਵਿਚ ਕਵਿਤਾ, ਗਜ਼ਲ ਤੇ ਗੀਤ ਤੇ ਭਾਸ਼ਣ ਪ੍ਰਤੀਯੋਗਤਾ ਵਿਚ ਪਹਿਲੇ ਤੇ ਦੂਜੇ ਸਥਾਨ ਤੇ ਆਉਣ ਵਾਲੇ ਵਿਦਿਆਰਥੀਆਂ ਨੂੰ ਇਨਾਮ ਦਿਤੇ ਗਏ। ਸਾਇੰਸ ਦੇ ਵਿਦਿਆਰਥੀਆਂ ਨੇ ਖਾੜੀ ਯੁੱਧ ਗੀਤਾਂ ਦੇ ਸੰਦਰਭ ਵਿਚ ਖੋਜ ਕੀਤਾ ਜੋ ਬਹੁਤ ਸਲਾਹਿਆ ਗਿਆ। ਪ੍ਰਸਿੱਧ ਗਾਇਕ ਬੁਧਿੰਦਰ ਸਿੰਘ ਮਹਿਮਾਨ ਕਲਾਕਾਰ ਦੇ ਤੌਰ ਤੇ ਸ਼ਾਮਲ ਹੋਏ। ਇਹ ਮੁਕਾਬਲਾ ਕਰਵਾਉਣ ਲਈ ਪੰਜਾਬੀ ਯੂਨੀਵਰਸਿਟੀ ਨੇ 650/- ਰੁਪਏ ਦੀ ਮਾਲੀ ਸਹਾਇਤਾ ਦਿੱਤੀ।

ਸਾਇੰਸ ਐਸੋਸੀਏਸ਼ਨ : 7 ਦਸੰਬਰ 1990 ਨੂੰ ਸਾਇੰਸ ਐਸੋਸੀਏਸ਼ਨ ਬਣਾਈ ਗਈ। ਐਸੋਸੀਏਸ਼ਨ ਵਲੋਂ ਪੇਪਰ ਫੀਡਿੰਗ ਕੰਟੈਸਟ ਤੇ ਸਾਇੰਸ ਕੁਇਜ਼ ਕਰਵਾਏ ਗਏ। ਡਾ: ਹਰੀ ਸਿੰਘ ਸੋਮਲ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ ਗਲੋਕਸੀਜ ਤੇ ਭਾਸ਼ਣ ਦਿਤਾ।

ਖੇਡਾਂ : ਭਾਰ ਚੁੱਕਣਾ—ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਭਾਰ ਚੁੱਕਣ ਲਈ ਕਰਵਾਏ ਗਏ ਮੁਕਾਬਲੇ ਵਿਚ ਕਾਲਜ ਦੇ ਵਿਦਿਆਰਥੀ ਅਸ਼ੋਕ ਕੁਮਾਰ ਨੇ ਬੈਟਮ ਵੇਟ ਸ਼੍ਰੇਣੀ ਵਿਚ ਦੂਜਾ ਸਥਾਨ ਹਾਸਲ ਕੀਤਾ।

ਸਾਈਕਲਿੰਗ : ਕਾਲਜ ਦੀ ਸਾਈਕਲਿੰਗ ਟੀਮ ਨੇ ਪੰਜਾਬੀ ਯੂਨੀਵਰਸਿਟੀ ਸਾਈਕਲਿੰਗ ਮੁਕਾਬਲੇ ਵਿਚ ਗੌਰਮਿੰਟ ਮਹਿੰਦਰਾ ਕਾਲਜ ਦੀ ਸਾਈਕਲਿੰਗ ਟੀਮ ਦੇ ਬਰਾਬਰ ਰਹਿ ਕੇ ਪਹਿਲਾ ਸਥਾਨ ਪ੍ਰਾਪਤ ਕੀਤਾ।

— ਕਾਲਜ ਦੇ ਵਿਦਿਆਰਥੀ ਰਵਿੰਦਰ ਪਾਲ ਸਿੰਘ ਨੇ 1000 ਮੀਟਰ ਟਾਇਮ ਟਰਾਇਲ ਵਿਚ ਤੇ 3000 ਮੀਟਰ ਪਰਮੂਟ ਵਿਚ ਪਹਿਲੀ ਪੁਜੀਸ਼ਨ ਹਾਸਲ ਕੀਤੀ।

— ਕੰਵਲਦੀਪ ਸਿੰਘ ਬੋਪਾਰਾਏ ਨੇ 1000 ਮੀਟਰ ਸਪਰਿੰਟ ਤੇ 1000 ਮੀਟਰ ਮਾਸ ਸਟਾਰਟ ਵਿਚ ਦੂਜੀ ਪੁਜੀਸ਼ਨ ਹਾਸਲ ਕੀਤੀ।

— ਕੰਵਲਦੀਪ ਸਿੰਘ ਬੋਪਾਰਾਏ ਨੇ 27-12-90 ਤੋਂ 30-12-90 ਤਕ ਹੋਈਆਂ 23ਵੀਆਂ ਨੈਸ਼ਨਲ ਜੂਨੀਅਰ ਸਾਈਕਲ ਦੌੜਾਂ ਵਿਚ ਭਾਗ ਲਿਆ।

— ਅਤੇ ਇਸੇ ਹੀ ਵਿਦਿਆਰਥੀ ਨੇ ਪਟਿਆਲਾ ਜ਼ਿਲੇ ਵਲੋਂ ਪੰਜਾਬ ਵਿਚ ਹੋਈਆਂ ਸਾਈਕਲ ਦੌੜਾਂ ਵਿਚ ਭਾਗ ਲਿਆ। ਅਤੇ 1600 ਮੀਟਰ ਟੀਮ ਪਰਮੂਟ ਵਿਚ ਪਹਿਲੀ ਪੁਜੀਸ਼ਨ ਲੈ ਕੇ ਨਵਾਂ ਰਿਕਾਰਡ ਕਾਇਮ ਕੀਤਾ।

— ਰਵਿੰਦਰਪਾਲ ਸਿੰਘ ਨੇ ਲੁਧਿਆਣੇ ਵਿਖੇ ਪੰਜਾਬ ਸਾਈਕਲਿੰਗ ਮੁਕਾਬਲਿਆਂ ਵਿੱਚ 1000 ਮੀਟਰ ਟਾਇਮ ਟਰਾਇਲ, 3000 ਮੀਟਰ ਪਰਮੂਟ, 1600 ਮੀਟਰ ਟੀਮ ਟਰੈਲ, 4000 ਮੀਟਰ ਟੀਮ ਪਰਮੂਟ ਵਿਚ ਪਹਿਲਾ ਸਥਾਨ ਹਾਸਲ ਕੀਤਾ।

— ਰਵਿੰਦਰ ਪਾਲ ਨੇ ਜੂਨੀਅਰ ਨੈਸ਼ਨਲ ਸਾਈਕਲਿੰਗ ਚੈਂਪੀਅਨਸ਼ਿਪ ਵਿਚੋਂ 4000 ਮੀਟਰ ਟੀਮ ਪਰਮੂਟ, 1600 ਮੀਟਰ ਟਾਇਮ ਟਰਾਇਲ, ਇਟੈਲੀਅਨ ਪਰਮੂਟ ਵਿਚ ਪਹਿਲਾ ਸਥਾਨ ਹਾਸਲ ਕੀਤਾ ਤੇ 1000 ਮੀਟਰ ਮਾਸ-ਸਟਾਰਟ ਵਿਚ ਤੀਜਾ ਸਥਾਨ ਹਾਸਲ ਕੀਤਾ।

— ਕਾਲਜ ਦੀ ਵਿਦਿਆਰਥਣ ਕੁਮਾਰੀ ਕੌਮਲ ਭਿੰਡਰ ਜੂਨੀਅਰ ਨੈਸ਼ਨਲ ਸਕੂਲ ਚੈਂਪੀਅਨਸ਼ਿਪ ਬਾਸਕਟ ਬਾਲ ਕੈਂਪ ਲਈ ਸਲੈਕਟ ਹੋਈ।

— ਕਾਲਜ ਦਾ ਵਿਦਿਆਰਥੀ ਰਵਿੰਦਰਪਾਲ ਸਿੰਘ ਨੈਸ਼ਨਲ ਕੈਂਪ ਲਈ ਚੁਣਿਆ ਗਿਆ।

ਕ੍ਰਿਕਟ : ਕਾਲਜ ਦਾ ਵਿਦਿਆਰਥੀ ਹਰਸ਼ਮੀਪ ਸਿੰਘ ਕੰਗ All India Vijay Merchant Cricket trophy under—16 ਲਈ ਪੰਜਾਬ ਰਾਜ ਵਲੋਂ ਖੇਡਿਆ ਜਿਸਨੇ ਇਹ ਟਰਾਫੀ ਜਿੱਤੀ।

ਸਲਾਨਾ ਖੇਡ ਸਮਾਗਮ : 7 ਅਤੇ 8 ਮਾਰਚ ਨੂੰ ਕਾਲਜ ਦਾ ਸਲਾਨਾ ਖੇਡ ਸਮਾਗਮ ਕਰਵਾਇਆ ਗਿਆ। ਲੜਕਿਆਂ ਵਿਚੋਂ ਹਰਸ਼ਨ ਤੇ ਲੜਕੀਆਂ ਵਿਚੋਂ ਐਸਥਰ ਬੈਸਟ ਅਥਲੀਟ ਰਹੇ।

ਐਨ. ਸੀ. ਸੀ. : ਪ੍ਰੋ: ਜਸਵੰਤ ਸਿੰਘ (ਸੈਕਿੰਡ ਲੈਫਟੀਨੈਂਟ) ਨੇ ਪ੍ਰੀ ਕਮਿਸ਼ਨ ਕੌਰਸ ਕੀਤਾ ਅਤੇ ਪਾਰਟ ਟਾਈਮ ਕਮਿਸ਼ਨ ਹਾਸਲ ਕੀਤਾ।

ਸਾਲ 1990-91 ਦੌਰਾਨ 40 ਵਿਦਿਆਰਥੀ ਐਨ. ਸੀ. ਸੀ. (ਆਰਮੀ ਵਿੰਗ) ਵਿਚ ਭਰਤੀ ਕੀਤੇ ਗਏ। ਕਾਲਜ ਦਾ ਵਿਦਿਆਰਥੀ ਫੁਤਰ ਪਾਲ ਸਿੰਘ (ਏਅਰ ਵਿੰਗ) ਡਾਇਰੈਕਟਰੇਟ ਕੰਬਾਈਡ ਐਨੁਅਲ ਟ੍ਰੇਨਿੰਗ ਕੈਂਪ ਅਤੇ ਪ੍ਰੀ ਰੀਪਬਲਿਕ ਡੇ ਕੈਂਪ ਵਿਚ ਹੋਏ ਮੁਕਾਬਲਿਆਂ ਵਿਚ ਕੰਟਰੋਲ ਲਾਇਨ ਫਲਾਇੰਗ ਮੁਕਾਬਲੇ ਵਿਚ ਫਸਟ ਆਇਆ ਅਤੇ ਰੀਮੋਟ ਕੰਟਰੋਲ ਗਲਾਇਡ ਅਤੇ ਰੀਮੋਟ ਕੰਟਰੋਲ ਪਾਵਰਡ ਐਰੋਬੈਟਿਕਸ ਵਿਚ ਸੈਕਿੰਡ ਆਇਆ। ਇਸੇ ਵਿਦਿਆਰਥੀ ਨੇ ਰੀਪਬਲਿਕ ਡੇ ਕੈਂਪ ਵਿਚ ਹੋਏ ਮੁਕਾਬਲਿਆਂ ਵਿਚ ਤੀਜਾ ਸਥਾਨ ਹਾਸਲ ਕੀਤਾ ਤਿੰਨ ਵਿਦਿਆਰਥੀ 'ਸੀਲੋਂਗ' ਅਤੇ ਦੋ ਵਿਦਿਆਰਥੀ ਗੁੜਗਾਵਾਂ ਕੈਂਪ ਲਗਾਉਣ ਲਈ ਗਏ। ਕਾਲਜ ਦੇ 11 ਵਿਦਿਆਰਥੀਆਂ ਨੇ ਬਰਸਟ ਵਿਖੇ ਅਤੇ 5 ਵਿਦਿਆਰਥੀਆਂ ਨੇ ਨਾਭਾ ਵਿਖੇ ਕੈਂਪ ਲਾਏ। ਬਰਸਟ ਵਿਖੇ ਕੈਂਪ ਵਿਚ ਦੋ ਵਿਦਿਆਰਥੀ 'ਅਵਾਰਡ ਆਫ ਆਨਰਜ਼' ਲਈ ਚੁਣੇ ਗਏ। ਸੱਤ ਵਿਦਿਆਰਥੀਆਂ ਨੇ ਬੀ ਸਰਟੀਫਿਕੇਟ ਹਾਸਲ ਕੀਤਾ।

ਯੂਥ ਕਲੱਬ : ਪਿਛਲੇ ਕਈ ਸਾਲਾਂ ਤੋਂ ਕਾਲਜ ਵਿਚ ਯੂਥ ਕਲੱਬ ਕਾਇਮ ਹੋਇਆ ਹੈ ਜਿਹੜਾ ਕਿ ਪ੍ਰੋ: ਬਲਬੀਰ ਸਿੰਘ ਦੀ ਸੁਚੱਜੀ ਰਹਿਨੁਮਾਈ ਹੇਠ ਕੰਮ ਕਰ ਰਿਹਾ ਹੈ। ਯੂਵਕ ਸਰਗਰਮੀਆਂ ਵਿਚ ਖਾਲਸਾ ਕਾਲਜ ਵੱਧ ਚੜ੍ਹ ਕੇ ਹਿੱਸਾ ਲੈਂਦਾ ਰਿਹਾ ਹੈ।

ਐੱਨ ਐੱਸ ਐੱਸ : 1990-91 ਦੌਰਾਨ ਦੋਹਾਂ ਯੂਨਿਟਾਂ ਵਿਚ 200 ਦੇ ਕਰੀਬ ਵਲੰਟੀਅਰ ਭਰਤੀ ਹੋਏ। ਯੂਨਿਟ ਦਾ 10 ਰੱਜਾ ਕੈਂਪ ਕਾਲਜ ਵਿੱਚ ਹੀ ਲਾਇਆ ਗਿਆ। ਇਸ ਵਿਚ 75 ਵਲੰਟੀਅਰਾਂ ਨੇ ਹਿੱਸਾ ਲਿਆ। ਪ੍ਰਿੰਸੀਪਲ ਸ: ਗੁਰਤੇਜ ਸਿੰਘ ਸਿੱਧੂ ਨੇ ਇਸ ਕੈਂਪ ਦਾ ਉਦਘਾਟਨ ਕੀਤਾ। ਇਸੇ ਹੀ ਦਿਨ ਪ੍ਰੋ: ਬਲਤੇਜ ਸਿੰਘ ਮਾਨ ਕੋਆਰਡੀਨੇਟਰ ਅਤੇ ਮੁਖੀ ਐਨ ਐਸ ਐੱਸ ਵਿਭਾਗ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ ਵਿਦਿਆਰਥੀਆਂ ਨੂੰ ਐਨ ਐਸ ਐੱਸ ਦੇ ਉਦੇਸ਼ਾਂ ਤੋਂ ਜਾਣੂ ਕਰਵਾਇਆ ਗਿਆ।

28-12-90 ਨੂੰ ਸ੍ਰੀ ਐਸ ਐਨ ਕਸ਼ਪ ਨੇ ਵਿਦਿਆਰਥੀਆਂ ਨੂੰ ਪਾਪੂਲੇਸ਼ਨ ਵਿਸ਼ੇ ਤੇ ਭਾਸ਼ਣ ਦਿੱਤਾ 30-12-90 ਨੂੰ ਜੀ ਐਸ ਡੱਟੀ ਨੇ ਵੀ ਵਿਦਿਆਰਥੀਆਂ ਨਾਲ ਆਪਣੇ ਵਿਚਾਰ ਸਾਂਝੇ ਕੀਤੇ। 29, 30, 31 ਦਸੰਬਰ 1990 ਨੂੰ ਡਾ: ਇੰਦਰਜੀਤ ਸਿੰਘ ਕਬੂਰੀਆਂ ਨੇ ਵਿਦਿਆਰਥੀਆਂ ਨੂੰ 'ਮੁਢਲੀ-ਸਹਾਇਤਾ' ਤੇ ਭਾਸ਼ਣ ਦਿਤੇ। ਵਿਦਿਆਰਥੀਆਂ ਨੇ ਮੈਨੁਅਲ ਵਰਕ ਵਿਚ ਕਾਲਜ ਕੈਂਪਸ ਦੀ ਸਫਾਈ ਕੀਤੀ।

ਇਸ ਕੈਂਪ ਵਿਚ ਅਖੀਰਲੇ ਦਿਨ ਸਟੇਟ ਬੈਂਕ ਆਫ ਪਟਿਆਲਾ ਦੇ ਸਹਿਯੋਗ ਨਾਲ ਖੂਨ ਦਾਨ ਕੈਂਪ ਵੀ ਅਯੋਜਿਤ ਕੀਤਾ ਗਿਆ। ਇਸ ਵਿਚ ਪ੍ਰੋ: ਸਾਹਿਬਾਨ ਤੇ ਵਿਦਿਆਰਥੀਆਂ ਨੇ ਖੂਨਦਾਨ ਕੀਤਾ ਇਸ ਕੈਂਪ ਵਿਚ ਜੀਤ ਸਿੰਘ ਤੇ ਭੁਪਿੰਦਰ ਕੁਮਾਰ ਨੂੰ ਸਰਵੋਤਮ ਵਲੰਟੀਅਰ ਘੋਸ਼ਿਤ ਕੀਤਾ ਗਿਆ।

ਇਸ ਸਮਾਗਮ ਦੇ ਮੁੱਖ ਮਹਿਮਾਨ ਸ੍ਰੀ ਜੇ ਕੇ ਜੈਨ ਮੈਨੇਜਰ ਕੇਡਰ I ਮਾਲ ਰੋਡ ਪਟਿਆਲਾ ਸਨ।

ਕਾਲਜ ਵਿੱਚ ਹੀ ਇਕ ਰੱਜਾ ਅੰਤਰ ਕਾਲਜ ਕੈਂਪ ਠਾਇਆ ਗਿਆ ਇਸ ਵਿਚ ਨਸ਼ੇ ਛੱਡੋ ਵਿਸ਼ੇ ਤੇ ਭਾਸ਼ਣ ਪ੍ਰਤੀਯੋਗਤਾ ਕਰਵਾਈ ਗਈ। ਇਸ ਵਿਚ ਬਾਬੀ ਗੁਲਾਟੀ ਮੈਡੀਕਲ ਕਾਲਜ ਪਟਿਆਲਾ ਨੇ ਪਹਿਲਾ, ਰਾਜੇਸ਼ਵਰ ਸਿੰਘ ਖਾਲਸਾ ਕਾਲਜ ਪਟਿਆਲਾ ਨੇ ਦੂਜਾ ਅਤੇ ਅਮਿਤਾ ਸਰਕਾਰੀ ਬਿਕਰਮ ਕਾਲਜ ਆਫ ਕਮਰਸ ਨੇ ਤੀਜਾ ਸਥਾਨ ਪ੍ਰਾਪਤ ਕੀਤਾ।

ਫੀਸ ਮੁਆਫੀ : ਹਰ ਸਾਲ ਕਾਲਜ ਵਲੋਂ ਗਰੀਬ ਵਿਦਿਆਰਥੀਆਂ ਦੀ ਫੀਸ ਮੁਆਫ ਕੀਤੀ ਜਾਂਦੀ ਹੈ। ਇਸ ਸਾਲ ਫੀਸ ਮੁਆਫ ਕਮੇਟੀ ਨੇ 50 ਵਿਦਿਆਰਥੀਆਂ ਦੀ ਫੀਸ ਮੁਆਫ ਕੀਤੀ ਹੈ।

ਵੱਖ-ਵੱਖ ਸੰਸਥਾਵਾਂ/ਵਿਅਕਤੀਆਂ ਵਲੋਂ ਮਾਇਕ ਸਹਾਇਤਾ : ਕਾਲਜ ਨੂੰ ਇਸ ਸਾਲ ਯੂ. ਜੀ. ਸੀ. ਵਲੋਂ ਲਾਇਬਰੇਰੀ ਹਾਲ, ਕਿਤਾਬਾਂ, ਸਾਇੰਸ ਦਾ ਸਮਾਨ ਅਤੇ ਕਮਪਿਊਟਰ ਲਈ 5,79,550 ਰੁਪਏ ਦੀ ਗਰਾਂਟ ਪ੍ਰਾਪਤ/ਮਿਨਜ਼ੂਰ ਹੋਈ। ਇਸ ਤੋਂ ਇਲਾਵਾ ਸ੍ਰ: ਅਵਤਾਰ ਸਿੰਘ ਬਰਾੜ ਰੀਟਾਇਰਡ ਆਈ. ਏ. ਐਸ. ਨੇ 2 ਕਮਰੇ ਅਤੇ ਇਕ ਗੁਸਲਖਾਨਾ ਬਣਾਉਣ ਲਈ ਇਕ ਲੱਖ ਰੁਪਏ ਦਾਨ/ਬਿਨਾਂ ਵਿਆਜ ਦਾ ਕਰਜ਼ਾ ਦਿਤਾ। ਗੁਰਦਵਾਰਾ ਸਾਹਿਬ ਦੀ ਇਮਾਰਤ ਲਈ ਐਸ. ਜੀ. ਪੀ. ਸੀ. ਵਲੋਂ ਪੰਜ ਹਜ਼ਾਰ, ਵਿਦਿਆਰਥੀ ਸਰਗਰਮੀਆਂ ਲਈ ਡਾਇਰੈਕਟਰ ਪੰਜਾਬ ਯੂਵਕ ਸੇਵਾਵਾਂ ਵਲੋਂ ਇਕ ਹਜ਼ਾਰ ਰੁਪਏ ਅਤੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਵਲੋਂ ਟੇਲੀ-ਟ ਹਿੱਟ ਮੁਕਾਬਲਿਆਂ ਲਈ ਛੇ ਸੌ ਪੰਜਾਹ ਰੁਪਏ ਦੀ ਗਰਾਂਟ ਪ੍ਰਾਪਤ ਹੋਈ। ਇਥੇ ਹੀ ਬਸ ਨਹੀਂ ਬਲਕਿ ਸਟੇਟ ਬੈਂਕ ਆਫ ਪਟਿਆਲਾ ਅਤੇ ਇਨਰ ਵੀਲ ਕਲੱਬ ਪਟਿਆਲਾ ਨੇ ਵਖ-2 ਸਮਾਗਮਾਂ ਸਮੇਂ ਵਿਦਿਆਰਥੀਆਂ ਦੀ ਹੋਂਦ ਲਈ ਮੈਡਲ ਅਤੇ ਇਨਾਮ ਵੀ ਦਿਤੇ।

ਸਟਾਫ ਦੀਆਂ ਨਿੱਜੀ ਪ੍ਰਾਪਤੀਆਂ : ਮਿਤੀ 16-3-90 ਨੂੰ ਪੰਜਾਬੀ ਯੂਨੀਵਰਸਿਟੀ ਵਿਖੇ ਹੋਏ ਐੱਨ ਐੱਸ ਦੇ ਸਲਾਨਾ ਇਨਾਮ ਵੰਡ ਸਮਾਰੋਹ ਵਿਚ ਪ੍ਰੋ: ਕੇ. ਕੇ. ਸ਼ਰਮਾ ਦਾ ਡਾ: ਐਚ ਕੇ ਮਨਮੋਹਨ ਸਿੰਘ ਵਾਈਸ ਚਾਂਸਲਰ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ ਸਨਮਾਨ ਕੀਤਾ। ਇਹ ਸਨਮਾਨ ਉਨ੍ਹਾਂ ਦੀਆਂ ਪਿਛਲੇ ਪੰਜ ਸਾਲਾਂ ਤੋਂ ਐਨ ਐਸ ਐੱਸ ਦੇ ਇੰਚਾਰਜ ਹੋਣ ਸਦਕਾ ਤੇ ਉਹਨਾਂ ਦੇ ਵਧੀਆ ਪ੍ਰਬੰਧ ਸਦਕਾ ਸੀ।

ਡਾ: ਹਰਬੀਰ ਸਿੰਘ ਮੁਖੀ ਰਾਜਨੀਤੀ ਵਿਗਿਆਨ/ਲੋਕ ਪ੍ਰਸ਼ਾਸਨ ਦੀ ਪੁਸਤਕ 'ਪਰੈਜੀਡੈਂਟ ਰੂਲ ਇਨ ਇੰਡੀਆ' ਯੂ. ਜੀ. ਸੀ. ਦੇ ਸਹਿਯੋਗ ਨਾਲ ਛਾਪੀ ਗਈ ਹੈ। ਇਸ ਪੁਸਤਕ ਨੂੰ ਅੰਤਰ ਰਾਸ਼ਟਰੀ ਪੱਧਰ ਤੇ ਪ੍ਰਸਿੱਧੀ ਹਾਸਲ ਹੋਈ ਹੈ। ਜਿਥੇ ਇਹ ਪੁਸਤਕ ਵਿਦਿਆਰਥੀ ਵਰਗ ਲਈ ਚਾਨਣ ਮੁਨਾਰੇ ਦੇ ਤੁਲ ਹੈ ਉਥੇ ਬੁੱਧੀਜੀਵੀਆਂ ਵਿਚ ਵੀ ਇਹ ਚਰਚਾ ਦਾ ਵਿਸ਼ਾ ਹੈ।

ਪ੍ਰੋ: ਤਰਲੋਚਨ ਸਿੰਘ ਮਹਾਜਨ ਤੇ ਪ੍ਰੋ: ਬਰਿੰਦਰ ਕੌਰ ਦੇ ਲੇਖ ਤੇ ਕਵਿਤਾਵਾਂ ਵੀ ਵਖ-2 ਪਰਚਿਆਂ ਤੇ ਰਸਾਲਿਆਂ ਵਿਚ ਛਪਦੇ ਰਹੇ ਹਨ।

ਅੰਤ ਵਿਚ ਮੈਂ ਸਾਰੇ ਸਟਾਫ ਮੈਂਬਰਾਂ (ਟੀਚਿੰਗ ਅਤੇ ਨਾਨ ਟੀਚਿੰਗ) ਅਤੇ ਵਿਦਿਆਰਥੀਆਂ ਦਾ ਧੰਨਵਾਦੀ ਹਾਂ ਜਿਨ੍ਹਾਂ ਦੇ ਸਹਿਯੋਗ ਸਦਕਾ ਸ਼ੈਸਨ ਦੌਰਾਨ ਇਹ ਸਭ ਕੁਝ ਕਰਨਾ ਸੰਭਵ ਹੋ ਸਕਿਆ ਹੈ।

ਧੰਨਵਾਦ ਸਾਹਿੱਤ

ਗੁਰਤੇਜ ਸਿੰਘ ਸਿੱਧੂ
(ਪ੍ਰਿੰਸੀਪਲ)